

کیمیاءِ کبر

عہد احمد



کیمیاء گر

<https://emad-ahmad.com/>

عماد احمد

جملہ حقوق بحق شاعر محفوظ ہیں

مارچ ۲۰۲۱ء

ISBN number: ۹۷۸-۹۶۹-۲۳۴۷۱-۱-۲

تعداد اشاعت: ۱۰۰۰

قیمت: ۷۰۰ روپے

<https://emad-ahmad.com/>

دو دریاؤں کے سنگم پر واقع ایک چٹان

کے نام!

دریا۔۔ جو علومِ ظاہر و باطن کا سرچشمہ ہیں

چٹان۔۔ جو روز و شب نشان بدلتی ہوئی ریت سے ماورا ہے

<https://emad-ahmad.com/>

کیمیاء

عماد احمد

<https://emad-ahmad.com/>

فہرست

	☆ بیانِ حال	
۲۱	تیرے نام پہ اٹھی جو تحریک وہی بیدارگی	۱
۲۴	یقیناً میرے ہاتھوں میں خدا کے گھر کی کنجی ہے	۲
۲۷	مجھے سجدے کے لئے ایک چٹائی دے دے	۳
۲۹	کبھی نکل غمِ دل سے ملالِ ذات کو دیکھ	۴
۳۱	اپنی کاوش ابھی شعوری تھی	۵
۳۲	بات بے بات کی تکرارِ مسلسل ہر روز	۶
۳۴	اداس رات مجھے کچھ بتانے آئی ہے	۷
۳۵	ہم نے یہ ٹھیک کیا نفس کو گر بیچا نہیں	۸
۳۶	فالج	۹
۴۰	راستے ملتے ہیں، منزل کے نشاں ملتے ہیں	۱۰
۴۲	گھر گیا اپنی چشمِ نم میں میں	۱۱
۴۴	ہم خیالی نصف حل تھا، مسئلہ گھمبیر تھا	۱۲
۴۶	نہیں ہوں مایوس ہاں مگر کچھ ڈرا ہوا ہوں	۱۳
۴۹	کیمیاگر	۱۴
۵۲	اک نئی تہذیب کی بنیاد اٹھانی چاہئے	۱۵

۵۵	زندگی کے جنگل میں جستجو بھی رستہ ہے	۱۶
۵۷	بے وفا لوگ جفا کار ہوا کرتے ہیں	۱۷
۵۹	زخمی کرنا پڑ سکتا ہے	۱۸
۶۲	رکن سرا بوں سے، خرابوں سے گزرتی آئی	۱۹
۶۴	رحمتِ حق بھی تھی، ادراک کی تنویر بھی تھی	۲۰
۶۶	جوگی	۲۱
۷۲	گروہ کینہ وراں اٹھ گیا ہے جا کے دیکھ	۲۲
۷۴	ٹوٹنے کیوں لگا تھا کچھ دن سے	۲۳
۷۸	بلائے جان کا سودا خرید لائے ہیں	۲۴
۸۰	اُلس	۲۵
۸۲	میں سمجھتا تھا پرانے نکل گئے	۲۶
۸۳	بزدلی سے جی جی کر تھک گئے ہو آخر تم	۲۷
۸۴	حاصلِ غم	۲۸
۹۰	سرابِ ذات دکھا کر مجھے غلام کرو	۲۹
۹۳	جسمِ جسموں کے طلب گار نظر آتے ہیں	۳۰
۹۶	دیوار	۳۱
۱۰۱	شعورِ حق بھی سینے میں، ظہورِ حق بھی سینے میں	۳۲

- ۱۰۳ غیرت آرزو نہیں جاتی، حسرتِ جستجو نہیں جاتی ۳۳
- ۱۰۵ سردی کی رات ۳۴
- ۱۰۸ تشنگی کیا ہے کسی روز سنائیں گے تمہیں ۳۵
- ۱۱۰ اداس ہونا تمہیں زیب ہی نہیں دیتا ۳۶
- ۱۱۲ ذات کی تطہیر مقصد بن گئی ۳۷
- ۱۱۴ اپنی قوم کے نام ایک پیغام ۳۸
- ۱۱۷ گریزاں ہو کر پھر بھی بلانا چاہتے ہو تم ۳۹
- ۱۱۹ کچھ برسوں، کچھ لوگوں کا غم دل پر چھایا ہے ۴۰
- ۱۲۱ تم جو کہتے تھے کہ پھولوں سے بہل جاؤ گے ۴۱
- ۱۲۳ بہت تکلیف ہے لیکن بتانے سے گریزاں ہو ۴۲
- ۱۲۵ مسافت ۴۳
- ۱۳۰ غم بڑھتا ہے تو راتیں ماتم کرتی ہیں ۴۴
- ۱۳۳ اشک بہتے ہیں تو سیلاب میں گھر جاتے ہیں ۴۵
- ۱۳۶ قطعہ: معاش و رزق کی فنکاریوں میں عمر تج دی ہے ۴۶
- ۱۳۷ قطعہ: من جنگل میں آگ لگی ہے پھیل رہی ہے چاروں ۴۷
- اور
- ۱۳۸ قیمتِ نفس ۴۸

- ۴۹ نسلِ انسانی کے دکھ سمجھے بنا ہی ہم نے خود کو کیسے کامل کہہ دیا تھا ۱۴۰
- ۵۰ تلاشِ رزق میں مارا پھرا ہوں ۱۴۲
- ۵۱ سچ کڑوا تھا جان لیا تھا، جھوٹ سے گہری نفرت تھی ۱۴۴
- ۵۲ سامنے بیٹھ کر جھوٹ کہتا رہا، میں اُسے ٹوکتا بھی تو کیا ٹوکتا ۱۴۶
- ۵۳ بھائی ۱۴۸
- ۵۴ حقیقت گھل گئی ہے نفس کی تو تزکیہ کیجے ۱۵۲
- ۵۵ چھوڑیں صاحب آپ بڑے ہیں، آپ سے شکوہ کیا کرنا ۱۵۴
- ۵۶ غم کی غمازی کرتا رہتا ہے ۱۵۶
- ۵۷ ارتقاء ۱۵۷
- ۵۸ معاشیاتی نظامِ حاضر کے کھوٹے سکے چلا رہا تھا ۱۶۰
- ۵۹ حرفِ حرفوں سے کھیلتے آئے ۱۶۲
- ۶۰ حقیقت تک پہنچنے کے طریقے کچھ عیاں بھی تھے ۱۶۴
- ۶۱ قحطِ الرجال ۱۶۶
- ۶۲ وجودِ خاکی میں قید ہوں میں، ابھی میں کچھ کر نہیں سکا ہوں ۱۷۰
- ۶۳ روشنی چاہئے اور لگتا ہے باہر بہت روشنی ہے تمہارے لئے ۱۷۱
- ۶۴ دل کے اندر کی بات کرتے ہیں ۱۷۳

۱۷۴	تیز آندھی ہے، شام اندھی ہے	۶۵
۱۷۶	غلامانِ کذب و ریادہ جل اب زمانے کے اطراف میں چھا چکے ہیں	۶۶
۱۷۸	دابۃ الارض	۶۷
۱۸۸	کا ہے اتنی مشکل چیزیں لکھتے ہو	۶۸
۱۹۱	مجھ پہ بھی التباس کرتی ہے	۶۹
۱۹۳	کشتی	۷۰
۱۹۶	کاش میں بتا سکوں	۷۱
۱۹۹	اللہ اور بندے کا رشتہ	۷۲
۲۰۶	خواب زندہ ہیں تو ہم زندہ ہیں	۷۳
۲۰۸	کہو اس بے اماں نگری میں چارہ کر لیا تم نے	۷۴
۲۱۰	بصیرت کا بصارت سے جو رشتہ ہے اُسے سمجھو	۷۵
۲۱۱	خضر	۷۶

کیمیاء

عماد احمد

<https://emad-ahmad.com/>

بیانِ حال

السلام علیکم!

بات کو وہیں سے جوڑتے ہیں جہاں کچھلی کتاب میں چھوڑا تھا۔ تو گویا سات برس کا بن باس بھی کاٹ لیا۔ دوبارہ اذن سفر بھی پالیا۔ سامنے پھر سے کچھ اشارے تھے۔ ایک چوٹی تھی اور اس پر آگ تھی۔ معلوم ہوا کہ قلب و آگہی تو خود بھی ایک سنگِ میل ہی ہے۔ قلب کی آگہی کے بعد بھی بہت منزلیں ہیں۔ یہ کتاب جو اس وقت آپ کے ہاتھ میں ہے انہی نئی مسافتوں اور منزلوں کا تذکرہ ہے۔

میری خواہش ہے کہ سرِ دست وہ بات کہہ دوں جو اس کتاب کو پڑھنے یا نہ پڑھنے کا فیصلہ کرنے میں آپ کی مدد کر سکے۔ جناب اگر آپ کو شاعری پڑھ کر سُور حاصل ہوتا ہے اور یہ ذہنی عیاشی کیف آور ہے تو یقیناً جانے ایک سے بڑھ کر ایک عمدہ شاعر اور کمال سے کمال تر شاعری کی کتب دستیاب ہیں۔ دنیا نئے نئے ردیف ڈھونڈ رہی ہے اور قافیہ باندھنے کا فن اپنے عروج پر ہے۔ راقم تو اس دوڑ میں شامل ہی نہیں ہے۔

ناچیز کو تو ابھی تک یہ بات سمجھ نہیں آسکی کہ غزل کے پہلے شعر میں نوکری کے

مسائل زیر بحث آتے ہیں، دوسرے میں محبوب کی بے وفائی کا شکوہ کیا جاتا ہے اور تیسرے میں موسم کے حال پر گفتگو کی جاتی ہے۔ یہاں تو پوری کتاب میں آپ کو وہی دو چار موضوعات کی تکرار ملے گی اور کیف و سرور کا تو میں سرے سے وعدہ ہی نہیں کرتا۔ ہاں اس کے برخلاف اگر آپ شعوری ارتقاء کے مسافر ہیں تو یہ کتاب آپ کے لئے سودمند ثابت ہو سکتی ہے اور اگر کہیں آپ قلبی ارتقاء کی کسی سیڑھی پر ہیں تب تو یہ کتاب آپ ہی کے لیے لکھی گئی ہے۔

اب آپ کہیں گے کہ پھر میں شاعر کیوں ہوں اور یہ کتاب شاعری کی کتاب کے طور پر کیوں لکھی گئی ہے۔ اس کے کئی جوابات ہو سکتے ہیں۔ مثلاً یہ کہ ایک مصروف زندگی میں شعر کہنا نثر لکھنے سے آسان تر ہے یا یہ کہ شعر کی پہنچ نثر سے دور تک ممکن ہے۔ شاید یہ باتیں درست ہوں مگر اس کی حقیقی وجہ یہ ہے کہ اللہ عزوجل نے مجھے شعر کہنے کی ایک صلاحیت ودیعت کی ہوئی ہے اور اس کے توسط سے میں اپنی بات آسانی سے واضح کر سکتا ہوں۔ میری بنیادی دلچسپی بہر حال بات پہنچانے میں ہے نہ کہ شعر گوئی میں۔ شعر کہنا محض ایک ذریعہ ہے۔ اور اس ذریعے کا انتخاب بھی میں نے بہت سوچ سمجھ کر نہیں کیا بلکہ مجھ سے کروا دیا گیا ہے۔

آپ کے ہاتھ میں موجود یہ صفحات میرے اپنے شعوری اور قلبی ارتقاء کا احوال ہیں۔ اس کتاب میں موجود ساری شاعری اکتوبر ۲۰۲۰ء سے لے کر فروری ۲۰۲۱ء تک کی گئی ہے گویا تخلیقی اعتبار سے یہ میری پہلی کتاب قلب و آگہی ہی کا تسلسل ہے۔ جو احباب یہ جانتے ہیں کہ قلب و آگہی کیسے وجود پذیر ہوئی وہ اس نکتے کو بخوبی سمجھ سکتے ہیں۔

میں یقین سے تو نہیں کہہ سکتا کہ صرف ایک برس میں دو کتب تحریر کرنے کے بعد کیا میں اس ہی تسلسل سے لکھتا ہوں گا یا نہیں مگر اتنا ضرور کہہ سکتا ہوں کہ اس کتاب میں مجھ سے کچھ ایسے موضوعات پر شاعری ہوگئی ہے جو اب سے پہلے میں کسی نثری کتاب میں زیر بحث لانا چاہتا تھا۔ نثری اس لیے کہ مجھے جن قلبی اور روحانی تجربات سے گزرنے کا موقع ملا ہے وہ آپ ہتی لکھنے کی طرف زیادہ راغب کرتے رہے ہیں۔ میں ذہنی طور پر یہی سوچتا رہا ہوں کہ فرصت ملتے ہی ایسا کچھ لکھوں گا اور پھر یک دم ان میں سے بعض موضوعات پر چند نظمیں کہی گئیں۔ اب میرا رب ہی بہتر جانتا ہے کہ میں اگلی کتاب نثر کی لکھوں گا یا نظم کی۔ سوانح عمری ہوگی یا یادداشتیں۔ بہر حال عین ممکن ہے کہ آنے والے ماہ و سال میں اللہ عز و جل مجھے توفیق عطا فرمائے تو میں بیانِ حال کا یہ سلسلہ جاری رکھ سکوں۔

میری پہلی بات سے آپ کو اندازہ ہو چکا ہوگا کہ آورد پر تو میں یقین ہی نہیں رکھتا۔ میں نے جو بھی اور جب بھی لکھا ہے آمد ہی کے نتیجے میں لکھا ہے۔ اسی کو میں حقیقی معنی میں شاعری تسلیم کرتا ہوں۔ شعر کی جب آمد ہوتی ہے تو شاعر کو خود بھی معلوم نہیں ہوتا کہ وہ کیا لکھ رہا ہے۔ ظاہری طور پر یہی محسوس ہوتا ہے کہ یہ مضامین غیب سے خیال میں آتے ہیں۔ یہی وجہ ہے کہ اکثر شعراء آمد کو نزول بھی کہہ دیتے ہیں مگر درحقیقت یہ بات اتنی آسانی سے ختم نہیں ہوتی۔

میرا تجربہ یہی رہا ہے کہ انسان کا لاشعور اس کے شعور سے کہیں پہلے علوم، مشاہدات اور معاملات کی تہوں تک رسائی حاصل کر لیتا ہے۔ انسان کو شعوری طور پر ادراک ہی نہیں ہوتا اور لاشعور بہت سی بُت کر چکا ہوتا ہے۔ یہی وجہ ہے کہ جس شخص کے علم اور تجربات کا دائرہ جتنا زیادہ وسیع ہوتا ہے یہ نزول اتنا ہی معنی خیز ہوتا ہے۔ جب انسان کے لاشعور کا ارتقاء ہوتا ہے تو لاشعور اس وقت تحت الشعور میں چھپے موتی بھی قلب کی تہ سے نکال لاتا ہے اور ایسے میں جب لاشعور اپنی پوری قوت سے ان سوچوں اور احساسات کو قلم کی نذر کرتا ہے تو شعور اس لمحے سوائے لاشعور اور قلم کے درمیان ربط باند ہنسنے کے اور کچھ نہیں کر سکتا۔ ان لمحات میں شعوری طور پر میں نے ہمیشہ

خود کو صرف اس ہی جد و جہد میں پایا ہے کہ کہیں میں لاشعور اور قلم کے درمیان نہ آ جاؤں۔ ایسے میں مجھے اپنے شعور کی کم مائیگی پر ترس بھی آتا ہے کیونکہ یہ لاشعور اور قلم کی باہمی رفتار کا ساتھ دینے سے حد درجہ قاصر نظر آتا ہے۔

اس پوری تمہید کا خلاصہ یہ ہوا کہ میں شاعری برائے شاعری نہیں کر سکتا۔ نہ ہی میں شعوری کاوش سے شاعری کی طرف راغب ہوں۔ بس اتنا ہے کہ برسوں اپنی ذات کا سفر کرنے کے بعد اب میں اندر باہر سے ایک مخصوص سانچے میں ڈھل چکا ہوں اور قلب کا پیالہ چھلک رہا ہے تو اظہار ہو رہا ہے۔ یہ اظہار میں کئی انداز میں کر رہا ہوں اور کیونکہ اللہ عز و جل نے شعر گوئی کی صلاحیت بھی عطا کی ہوئی ہے تو اس میں بھی یہی ظہور ہو رہا ہے۔

میں جب کبھی اپنی زندگی کے باطنی سفر کا موازنہ اپنی شاعری سے کرتا ہوں تو مجھے تجربات اور تخلیق کی یہی ہم آہنگی دکھائی دیتی ہے۔ گویا یہ شاعری کی کتاب کم اور اندر کے سفر کی روداد زیادہ ہے۔ اب کیونکہ اندر کے مسافر تو آپ بھی ہیں۔ ایک نفس اپنے ہزاروں تیر لے کر آپ میں بھی پوشیدہ ہے اور ایک قلب اپنے حصے کا نور پانے کے لئے آپ میں بھی سرگرداں ہے تو یہ آپ کے اندر کے سفر کے لئے بھی اہم ہے۔

اب اگر سفر کے بارے میں گفتگو ہو رہی ہے تو اتنا مزید عرض کرتا چلوں کہ ہر انسان کی طرح میں نے بھی اپنی زندگی میں محرومیوں، ناکامیوں اور کمزوریوں کا ایک لمبا سلسلہ دیکھا ہے۔ حوادث اور اپنے ہاتھوں کے کمائے ہوئے دکھوں کا سامنا کیا ہے۔ تشنگی اور تشنہ کامی دونوں کا ذائقہ چکھا ہے۔ مگر اطمینان اس بات کا ہے کہ میں انسانوں کی اس اقلیت سے تعلق رکھتا ہوں جنہوں نے ناکامیوں، محرومیوں اور تشنہ کامیوں کے ذائقے پہلے چکھے اور کامیابی بعد میں دیکھی۔ ناکامی منزل پر ملے تو کربِ ذات بن جاتی ہے مگر یہی ناکامی اگر کامیابی کا سنگِ میل ہو تو زندگی کے سفر نامے کی جان ہوتی ہے۔

پھر اس سے بھی بڑھ کر خوش گن بات یہ ہے کہ میرے سفر کی سمت محض مادی زندگی میں ایسی نہیں رہی بلکہ شعوری اور قلبی سفر بھی اسی نوعیت کا رہا۔ میں نے بہت انسانوں کو شعوری اور قلبی سفر میں انحطاط پذیر دیکھا ہے۔ اس سفر میں رکنے، پھسلنے، گرنے، راہ بدلنے اور واپس پلٹ جانے کے امکانات مادی دنیا کے سفر سے کہیں زیادہ ہوتے ہیں۔ میری زندگی کا اصل سرمایہ اندر کے اس سفر میں حاصل ہونے والا وہ قطب نما ہے جو ایک بھی قدم غلط پڑنے کی صورت میں فی الفور درست راستے کی طرف راہنمائی کر دیتا ہے۔

یہی وہ رمز ہے جو برسوں قلب کو تھامے رہا ہے اور اب میرے اندر باہر رنج بس گیا ہے۔ غار، لوح، خواب، تاویل، مدین، خضر، دیوار، کشتی، دریا، چٹان اور ایسے ہی کئی الفاظ درحقیقت الفاظ نہیں بلکہ اپنے اپنے اندر مکمل سفر ہیں۔ میری شاعری میں نفس اور قلب کی گردان انہی راہوں میں رکھے جانے والے قدم ہیں۔ اگر کہیں ہجر و وصال ہے تو اس کا ماخذ یہی سفر ہیں۔ اگر کہیں غمِ دوراں ہے تو وہ غمِ ہستی ہی کے پس منظر میں کھڑا ہے۔ یہ سب اسی ایک رمز کے شاہد ہیں۔ اب یہ رمز کھلنا چاہتا ہے مگر زبان کو یارا کہاں۔ میں نے پہلے قلب و آگہی میں اور اب کیمیا گر کے اندر صاحبِ قلب افراد کے لئے نشانِ راہ چھوڑ دیے ہیں۔ میری دعا ہے کہ کچھ لوگ بات کی رمز ضرور پالیں۔

قلب و آگہی کی طرح اس کتاب میں بھی کسی ادیب کا لکھا ہوا مقدمہ موجود نہیں ہے۔ وجہ میری وہی ضد ہے کہ یہ شاعری کی کتاب نہیں ہے بلکہ اندر کے سفر کی داستان ہے۔ میری کسی بھی کتاب کا دیباچہ اگر کبھی کوئی لکھے گا تو وہ ایسا شخص ہوگا جو اس سفر کو پورا نہیں تو کم از کم ادھوری طور پر تو سمجھ چکا ہوگا۔ ایسا وقت آنے تک میں اپنی تحریر ہی کو مقدمہ سمجھتا ہوں اور قاری کو دعوت دیتا ہوں کہ شعر سے آگے جا کر بات کی روح تک رسائی حاصل کرے۔ اسی

لئے میں نے اوپر لکھا ہے کہ میں نے صاحبِ قلب لوگوں کے لئے نشانِ راہ رکھ دیے ہیں۔

مجھے اس بات پر تو طمانیت محسوس ہوتی ہی ہے کہ میں شعوری کی بجائے لاشعوری شاعری کر رہا ہوں اور شعر میں بھی جگ بیتی نہیں بلکہ آپ بیتی لکھ رہا ہوں مگر اس سے بھی زیادہ خوشی اس بات کی ہے کہ یہ آپ بیتی بھی صرف ذاتی نہیں بلکہ قلبی واردات سے متعلق ہے۔ شاعری کی اس کتاب کا اندر کے سفر سے منسلک ہونا مجھے گونا گوں تسکین دیتا ہے۔

ایک تو یہ اس بات کا ثبوت ہے کہ یہ آؤر نہیں آمد ہے، دوسرا یہ کہ الحمد للہ میرے اندر کے سفر کی سمت درست رہی، تیسرا یہ کہ اب میرا اندر اس قابل ہو رہا ہے کہ اس کی عملداری کا دائرہ ذات سے نکل کر حقیقی دنیا میں کسی تبدیلی کا شاخسانہ بن رہا ہے اور سب سے بڑھ کر یہ کہ میں اپنے ایک درینہ خوف سے نجات محسوس کرتا ہوں۔

اس خوف کا پس منظر یہ ہے کہ تقریباً ایک دہائی ہوئی جب سورۃ الشعراء کی ان آیات نے کہ زیادہ تر شعرا و ادیوں میں بھٹکتے پھرتے ہیں اور وہ کہتے ہیں جو کرتے نہیں، میرا شاعری سے دل ہی اُچاٹ کر دیا تھا۔ میں نے جو کم و بیش سات برس تک کچھ نہیں لکھا اس کے پیچھے ایک بڑی وجہ یہ بھی تھی۔ اب اس

خوف سے نجات یوں محسوس کرتا ہوں کہ میں جانتا ہوں یہ اشعار جو میں اب
لکھ رہا ہوں یہ وادیوں میں بھٹکتے ہوئے نہیں بلکہ دودریاؤں کے سنگم پر واقع
ایک مضبوط چٹان کے اوپر بیٹھ کر لکھ رہا ہوں۔

والسلام

عماد احمد

لاہور

۲۱ رجب المرجب، ۱۴۴۲ھ ہجری

بمطابق ۶ مارچ ۲۰۲۱ء

کیمیاء

عماد احمد

<https://emad-ahmad.com/>

○

تیرے نام پہ اٹھی جو تحریک وہی بیدار لگی
جو الحاد پہ رکھی وہ تہذیب ہمیں بے کار لگی

لَا إِلَهَ إِلَّا اللَّهُ کی ضرب سے سینہ کانپ اٹھا
استغفار کے ورد سے ہتی قلب کی ہر دیوار لگی

اللہ ہو اللہ ہو کرتے میرا جسم ہوا تحلیل
باقی عمر وہی شب زندہ ہونے کا معیار لگی

ذات سمندر، نفس اندھیرا، قلب میں روشن تیرا نام
آیت کریمہ پڑھتے پڑھتے زیت کی کشتی پار لگی

قلب کو سونا کرنا تھا اور سوچ کو تیز بنانا تھا
ذات کو پارس پتھر سے رگڑا ہے، اسی سے دھار لگی

سوچ گریزاں، جذبے ٹھنڈے، جسم پریشاں، روح غریب
رب سے دور ہوا تو اپنی ذات مجھے بیمار لگی

جسم کو چھوڑ کے جانا برسوں سخت اذیت ناک لگا
جب اللہ سے رشتہ جوڑا تب ہی روح تیار لگی

رَبِّیْ نَجِّیْ کہتے کہتے بستی سے منہ موڑ لیا
کوہ و دمن میں عمر گزاری، ذات تبھی ہموار لگی

قرض کی سانسوں پر انسان کا ذاتی استحقاق نہیں
سجدے میں ماتھا ٹیکا تو ذات بھی کچھ خوددار لگی

میں تو مٹی کا قالب تھا، تُو نے نور بھی پھونک دیا
ہستی یکدم قرونوں کے سفروں کو بھی تیار لگی

اللہ اللہ اللہ اللہ اللہ اللہ بس
پوری عمر لگا کر اتنی بات سمجھ سرکار لگی

کہتے ہیں سیلاب میں ڈوبے لوگ نہیں ملتے ہیں عماد
نفسِ امارہ کو ورد کی محفل یوں منجدھار لگی

○

یقیناً میرے ہاتھوں میں خدا کے گھر کی کنجی ہے
 درودِ پاک کی برکت سے میرا قلب جاری ہے

اندھیرا موڑ ہے آگے، لحد تیار بیٹھی ہے
 مشیت اُن سے جُو جائے تو روشن یہ گلی بھی ہے

مجھے مرنے سے پہلے آپ سے نسبت نبھانی ہے
 سمجھتا ہوں کہ اک وعدے پہ میری جان اُٹکی ہے